

Brussell, 27 ta' Lulju 2026
(OR. en)

12198/26

Fajl Interistituzzjonali:
2020/0310 (COD)

SOC 518
EMPL 289
CODEC 1508

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	24 ta' Lulju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 388 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar id-data u l-informazzjoni trażmessi mill-Istati Membri dwar il-protezzjoni tal-pagi minimi u l-pjanijiet ta' azzjoni għall-promozzjoni tan-negozjar kollettiv, skont l-Artikolu 10(3) tad-Direttiva (UE) 2022/2041

Id-delegazzjonijiet isibu mehmuz id-dokument COM(2026) 388 final.

Mehmuz: COM(2026) 388 final



IL-KUMMISSJONI
EWROPEA

Brussell, 23.7.2026
COM(2026) 388 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar id-data u l-informazzjoni trażmessi mill-Istati Membri dwar il-protezzjoni tal-pagi
minimi u l-pjanijiet ta' azzjoni għall-promozzjoni tan-negozjar kollettiv, skont l-
Artikolu 10(3) tad-Direttiva (UE) 2022/2041**

{SWD(2026) 237 final}

Werrej

INTRODUZZJONI.....	3
PARTI I: DATA U INFORMAZZJONI DWAR IL-PROTEZZJONI TAL-PAGI MINIMI.....	4
PARTI II: PJANIJET TA' AZZJONI GHALL-PPROMOZZJONI TAN-NEGOZJAR KOLLETTIV	11
KONKLUŻJONI.....	14

INTRODUZZJONI

Id-Direttiva (UE) 2022/2041⁽¹⁾ (id-“Direttiva dwar Pagi Minimi” jew id-“Direttiva”) tistabbilixxi qafas għall-adegwatezza tal-pagi minimi statutorji, filwaqt li tippromwovi n-negozjar kollettiv dwar l-iffissar tal-pagi u ttejjeb l-aċċess effettiv tal-ħaddiema għall-protezzjoni tal-pagi minimi. Tikkostitwixxi wieħed mir-riżultati ewlenin tal-Pilastru Ewropew tad-Drittijiet Soċjali⁽²⁾, b’mod partikolari l-Prinċipju 6 dwar il-pagi.

Id-Direttiva tirrikjedi li l-Istati Membri kollha jirrapportaw regolarment data u informazzjoni dwar il-protezzjoni tal-pagi minimi (l-Artikolu 10(2)). L-obbligi speċifiċi ta’ rappurtar jiddependu mis-sistema ta’ protezzjoni tal-paga minima li teżisti fi Stat Membru. Tirrikjedi wkoll l-istabbiliment ta’ pjanijiet ta’ azzjoni biex jippromwovu n-negozjar kollettiv minn dawk l-Istati Membri fejn ir-rata ta’ kopertura tan-negozjar kollettiv hija taħt il-limitu ta’ 80 % (l-Artikolu 4(2)).

Barra minn hekk, l-Artikolu 10(3) tad-Direttiva jirrikjedi li l-Kummissjoni tanalizza d-data u l-informazzjoni trażmessi mill-Istati Membri kif ukoll il-pjanijiet ta’ azzjoni tagħhom, u tirrapporta lill-Parlament Ewropew u lill-Kunsill dwar din il-kwistjoni kull sentejn.

Dan huwa l-ewwel rapport perjodiku mhejji f’konformità mal-Artikolu 10(3). Dan huwa magħmul minn żewġ partijiet:

- Il-Parti I dwar id-data u l-informazzjoni dwar il-protezzjoni tal-pagi minimi trażmessi mill-Istati Membri f’konformità mal-Artikolu 10(2) tad-Direttiva, li tkopri s-snin 2021, 2022 u 2023. Peress li d-Direttiva tippermetti lill-Istati Membri ammont sinifikanti ta’ diskrezzjoni fir-rappurtar tagħhom, din id-data u l-informazzjoni jistgħu jkunu differenti mill-istatistiki dwar il-pagi minimi ppubblikati mill-Eurostat ⁽³⁾.
- Il-Parti II dwar il-pjanijiet ta’ azzjoni biex jippromwovu n-negozjar kollettiv stabbiliti mill-Istati Membri b’rata ta’ kopertura ta’ negozjar kollettiv taħt it-80 %, skont l-Artikolu 4(2) tad-Direttiva.

Dan ir-rapport huwa bbażat fuq data u informazzjoni pprovduti mill-Istati Membri u minn sorsi oħra disponibbli pubblikament. Huwa mingħajr preġudizzju għall-valutazzjoni tal-konformità tal-miżuri ta’ traspożizzjoni nazzjonali li qed titwettaq mill-Kummissjoni, kif ukoll għall-pożizzjoni li l-Kummissjoni tista’ tiegħu fi kwalunkwe proċediment ġudizzjarju futur.

Ir-rapport huwa akkumpanjat minn Dokument ta’ Ħidma tal-Persunal⁽⁴⁾, li jipprovdi aktar dettall dwar l-analizi u jippubblika d-data u l-informazzjoni trażmessi mill-Istati Membri kif meħtieġ mid-Direttiva.

⁽¹⁾ Id-Direttiva (UE) 2022/2041 tal-Parlament Ewropew u tal-Kunsill tad-19 ta’ Ottubru 2022 dwar pagi minimi adegwati fl-Unjoni Ewropea, <https://eur-lex.europa.eu/eli/dir/2022/2041/oj>

⁽²⁾ Il-Proklamazzjoni Interistituzzjonali dwar il-Pilastru Ewropew tad-Drittijiet Soċjali (2017/C 428/09), https://employment-social-affairs.ec.europa.eu/policies-and-activities/european-pillar-social-rights-building-fairer-and-more-inclusive-european-union_en?prefLang=mt

⁽³⁾ Il-Eurostat jippubblika statistiki dwar il-pagi minimi bbażati fuq data komparabbli u armonizzata. Ara: https://ec.europa.eu/eurostat/statistics-explained/index.php?title=Minimum_wage_statistics&etran=mt

⁽⁴⁾ SWD(2026)237

PARTI I: DATA U INFORMAZZJONI DWAR IL-PROTEZZJONI TAL-PAGI MINIMI

Il-protezzjoni tal-pagi minimi teżisti fl-Istati Membri kollha, jew fil-forma ta' pagi minimi statutorji jew permezz ta' negozjar kollettiv. Kien hemm 20 Stat Membru jirrappurtaw li għandhom paga minima statutorja, filwaqt li 7 jipprovdu protezzjoni tal-paga minima biss permezz ta' ftehimiet kollettivi (Tabella 1). Din id-distinzjoni hija kritika, peress li xi dispożizzjonijiet tad-Direttiva japplikaw biss għall-Istati Membri li għandhom pagi minimi statutorji.

Tabella 1: Sistema predominanti ta' protezzjoni tal-pagi minimi, kif irrappurtata mill-Istati Membri stess

Pagi minimi statutorji	Il-Bulgarija, il-Kroazja, Ċipru ⁽⁵⁾ , iċ-Ċekja, Franza, il-Ġermanja, il-Greċja, l-Ungerija, l-Irlanda, il-Latvja, il-Litwanja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovakkja, is-Slovenja, Spanja
Protezzjoni tal-pagi minimi prevista biss fi ftehimiet kollettivi	L-Awstrija, il-Belġju, id-Danimarka, l-Estonja, il-Finlandja, l-Italja, l-Iżvezja

Pagi minimi statutorji


Il-livelli tal-pagi minimi statutorji jvarjaw b'mod sinifikanti bejn l-Istati Membri f'termini nominali (Graff 1) ⁽⁶⁾. Fl-2023, il-Lussemburgu (EUR 2 509 fix-xahar), il-Ġermanja (EUR 2 023), u n-Netherlands (EUR 1 965) irrappurtaw l-oġhla pagi minimi, segwiti mill-Irlanda (EUR 1 910) u minn Franza (EUR 1 735). Fi Spanja u s-Slovenja, dawn kienu madwar EUR 1 200. F'disa' Stati Membri ⁽⁷⁾, dawn kienu jvarjaw bejn EUR 700 u EUR 940. L-aktar pagi minimi baxxi nstabu fil-Bulgarija (EUR 399), segwita mill-Ungerija (EUR 615), mil-Latvja (EUR 620) u mir-Rumanija (EUR 622).

⁽⁵⁾ Ċipru introduċa paga minima statutorja nazzjonali fl-2023. Fl-2021 u fl-2022, il-protezzjoni tal-pagi minimi kienet prevista fi ftehimiet kollettivi jew, f'xi setturi, permezz ta' paga minima speċifika għas-settur.

⁽⁶⁾ Għal komparabbiltà aħjar, il-pagi minimi statutorji rrapportati ġew ikkonvertiti f'medji ponderati tal-pagi minimi ta' kull xahar matul is-sena.

⁽⁷⁾ Il-Kroazja, Ċipru, iċ-Ċekja, il-Greċja, il-Litwanja, Malta, il-Polonja, il-Portugall u s-Slovakkja.

Graff 1: Livelli tal-pagi minimi statutorji gross fix-xahar fl-UE (f'EUR)



Nota: Is-Slovenja rrapportat data għall-2023 biss. Ċipru introduċa paga minima statutorja fl-2023.

Sors: Is-sottomissjonijiet tal-Istati Membri, konvertiti f'EUR u f'livelli medji tal-pagi fix-xahar.

Id-disparitajiet fil-pagi minimi statutorji bejn l-Istati Membri huma konsiderevolment iżgħar wara li jitqiesu d-differenzi fil-livelli tal-prezzijiet. F'termini nominali ta' euro, l-ogħla paga minima gross fix-xahar fl-UE hija madwar sitt darbiet akbar mill-aktar waħda baxxa. Madankollu, din id-differenza tonqos għal inqas minn tliet darbiet meta espressa fi standards tal-kapaċità tal-akkwist, peress li l-livell tal-prezzijiet għandu t-tendenza li jkun aktar baxx fi Stati Membri b'pagi minimi aktar baxxi. F'termini tal-istandards tal-kapaċità tal-akkwist, fl-2023, il-pagi minimi gross fix-xahar kienu l-ogħla fil-Lussemburgu u fil-Ġermanja, segwiti min-Netherlands u minn Franza. L-aktar pagi minimi statutorji baxxi ġew irrappurtati fil-Bulgarija segwita mil-Latvja u miċ-Ċekja.


Il-pagi minimi statutorji żdiedu b'rata aktar mgħagħġla f'pajjiżi b'livelli li għall-bidu kienu aktar baxxi, u dan jappoġġa l-konverġenza' l fuq. F'konformità mal-oġettivi stabbiliti bid-Direttiva, il-varjazzjoni fil-pagi minimi nominali madwar l-Istati Membri naqset bejn l-2021 u l-2023. Dan it-tnaqqis kien appoġġat mill-irkupru tal-Istati Membri b'livelli nominali li għall-bidu kienu aktar baxxi, bħall-Ungerija u r-Rumanija, li f'dak il-perjodu rreġistraw l-akbar tkabbir nominali (40,8 % u 33,7 %, rispettivament). Din il-konverġenza 'l fuq tal-pagi minimi statutorji f'termini nominali kompliet wara l-perjodu ta' referenza.

Fil-perjodu mill-2021 sal-2023, iż-żidiet fil-pagi minimi statutorji kkumpensaw għat-telf fil-kapaċità tal-akkwist minhabba l-inflazzjoni għolja f'madwar nofs l-Istati Membri (Graff 2). Fl-2023, il-pagi minimi statutorji reali kienu oghla meta mqabbla mal-2021 f'10 mit-18-il Stat Membru li għalihom kienet disponibbli d-data⁽⁸⁾. L-akbar żidiet f'termini reali ġew irreġistrati fil-Ġermanja (9 %) u fir-Rumanija (8,7 %), filwaqt li ġew irreġistrati żidiet ta' aktar minn 2 % fl-Ungerija (4,3 %), fil-Kroazja (3,5 %) u fil-Greċja (3,1 %). Fil-Lussemburgu, fil-Litwanja, fi Spanja, fil-Polonja u fil-Portugall ġew irreġistrati żidiet aktar modesti (taħt it-2 %). B'kuntrast, tnaqqis żgħir ta' inqas minn -1 % ġie rreġistrat fin-Netherlands u fi Franza, filwaqt li tnaqqis aktar qawwi bejn -2 u -5 % seħh fil-Bulgarija, fl-Irlanda, fil-Latvja u f'Malta. L-akbar

⁽⁸⁾ Għal Ċipru u għas-Slovenja, ir-rati ta' tkabbir ma setgħux jiġu kkalkulati billi s-Slovenja ssottomettiet biss data għall-2023, u Ċipru introduċa paga minima statutorja fl-2023.

telf fil-pagi minimi statutorji reali ġie osservat fis-Slovakkja (-9,7 %) u fiċ-Ċekja (-11,4 %), fejn inflazzjoni relattivament għolja ntlagħhet b'żidiet limitati biss fil-pagi minimi ⁽⁹⁾.

Graff 2: Żviluppi fil-pagi minimi statutorji



Nota: Is-Slovenja rrapportat data għall-2023 biss. Ċipru introduċa paga minima statutorja fl-2023.


Sors: Kalkoli proprji bbażati fuq is-sottomissjonijiet tal-Istati Membri.

Fl-2023, il-pagi minimi statutorji kienu daqs jew oghla minn 60 % tal-paga medjana gross f'sitt Stati Membri u oghla minn 50 % tal-paga medja grossa f'erbgħa minnhom (Graff 3). Il-pagi minimi statutorji laħqu 60 % tal-paga medjana fil-Portugall, fis-Slovenja, fi Franza, fil-Polonja, fil-Ġermanja u fil-Greċja. In-Netherlands, il-Lussemburgu, ir-Rumanija, Spanja, Ċipru, l-Ungerija u l-Kroazja kienu fi hdan hames punti perċentwali tal-valur ta' referenza indikattiv ta' 60 %, filwaqt li hames Stati Membri laħqu valuri bejn 50 % u 54 % tal-paga medjana⁽¹⁰⁾. Dan l-indiċi kien l-aktar baxx fil-Latvja u f'Malta fl-2023, b'inqas minn 50 %. Tigi osservata stampa simili meta l-livelli tal-pagi minimi jiġu eżaminati b'mod relattiv għall-pagi medji. Il-livelli tal-pagi minimi statutorji kienu 'l fuq minn 50 % tal-paga medja fis-Slovenja, fi Franza, fin-Netherlands u fil-Ġermanja, filwaqt li l-Greċja, il-Portugall u l-Polonja kienu fi hdan punt perċentwali wieħed ta' dan il-valur.

⁽⁹⁾ Żidiet sussegwenti li sehhew barra mill-perjodu ta' rappurtar komplew jikkumpensaw għat-telf tal-kapaċità tal-akkwist madwar l-UE. Ara, pereżempju, il-Kummissjoni Ewropea, *Labour market and wage developments in Europe — Annual review 2025*, 2025.

⁽¹⁰⁾ Is-Slovakkja, l-Irlanda, il-Bulgarija, il-Litwanja u ċ-Ċekja.

Graff 3: Proporzjon tal-paga minima statutorja għall-paga medjana u medja, 2023



Sors: Kalkoli proprji bbażati fuq is-sottomissjonijiet tal-Istati Membri u kalkoli tal-Eurostat tal-pagi medjani u medji bl-użu tal-Istħarriġ dwar l-istruttura tal-pagi (SES).

Bejn l-2021 u l-2023, il-pagi minimi statutorji żdiedu aktar malajr mill-pagi medjani fil-biċċa l-kbira tal-Istati Membri. L-akbar żieda fil-proporzjon tal-pagi minimi statutorji għall-pagi medjani seħhet fil-Ġermanja, fejn kiber bi 8,1 punti perċentwali bejn l-2021 u l-2023. Stati Membri oħra li esperjenzaw żidiet konsiderevoli f'dan il-proporzjon kienu n-Netherlands, il-Greċja, il-Portugall, Spanja u l-Ungerija (2 sa 3 punti perċentwali), filwaqt li ġew irregistrati żidiet iżgħar fi Franza, fiċ-Ċekja, fil-Latvja, fir-Rumanija, fil-Litwanja, fl-Irlanda, fil-Lussemburgu u fil-Polonja (0,5 sa 2 punti perċentwali). Il-pagi minimi żdiedu aktar bil-mod mill-pagi medjani biss fil-Kroazja, f'Malta, fis-Slovakkja u fil-Bulgarija (-0,2 sa -4,8 punti perċentwali). Dawn l-iżviluppi jissuggerixxu kompressjoni tal-pagi fil-qiegħ tad-distribuzzjoni tal-pagi, billi l-livell tal-pagi minimi statutorji avviċina l-medjan fil-biċċa l-kbira tal-Istati Membri. Barra minn hekk, l-effetti sekondarji fuq il-pagi qrib il-minimu wara żieda fil-pagi minimi setgħu naqqsu aktar id-differenza bejn il-pagi baxxi u dawk medjani.

Is-sehem ta' haddiema li jaqilgħu l-paga minima statutorja jvarja hafna bejn l-Istati Membri, b'bidliet annwali limitati. L-Istati Membri rrapportaw ishma li jvarjaw minn 1 % sa 25 %, izda l-komparabbiltà ta' dawn l-ishma bejn il-pajjiżi hija limitata hafna minħabba d-differenzi fis-sorsi tad-data u fil-metodoloġiji⁽¹¹⁾. Is-sehem ta' haddiema li jaqilgħu l-paga minima kellu t-tendenza li jkun oghla fost il-haddiema iżgħar, il-haddiema f'kumpaniji iżgħar u dawk fis-setturi tal-kostruzzjoni, tal-ospitalità, tal-amministrazzjoni u tas-servizzi ta' appoġġ. Fil-biċċa l-kbira tal-Istati Membri li rrapportaw diżaggregazzjoni komparabbli, is-sehem ta' dawk li jaqilgħu l-paga minima kien oghla fost in-nisa. Bejn l-2021 u l-2023, l-ishma baqgħu ġeneralment stabbli, b'bidliet ta' inqas minn punt perċentwali fl-Ungerija, fiċ-Ċekja, fil-Latvja, fil-Litwanja, fin-Netherlands, fil-Lussemburgu, f'Malta u fl-Irlanda. Is-sehem naqas b'bejn punt perċentwali wiehed u żewġ punti perċentwali fil-Polonja u fis-Slovakkja, u bi kważi tliet punti perċentwali fil-Bulgarija, fil-Kroazja u fil-Portugall. B'kuntrast, żdied bi ftit aktar minn

⁽¹¹⁾ Data armonizzata ppubblikata mill-Eurostat tindika li, fl-2022, is-sehem ta' haddiema li jaqilgħu inqas minn 105 % tal-paga minima statutorja varja minn 2,6 % fiċ-Ċekja sa 13,0 % fil-Bulgarija.

punt perċentwali wieħed fi Spanja, u bejn erba' u sitt punti perċentwali fil-Ġermanja, fi Franza u fir-Rumanija. Iż-żidiet akbar fis-sehem ta' dawk li jaqilgħu l-paga minima jissuġġerixxu kompressjoni tal-pagi fil-qiegħ tad-distribuzzjoni tal-pagi.


Xi Stati Membri jippermettu lill-impjegaturi jhallu pagi taht il-paga minima statutorja lil gruppi speċifiċi ta' haddiema. Varjazzjonijiet għall-haddiema żgħażaġħ (Ċipru, Franza, il-Ġermanja, l-Irlanda, il-Lussemburgu, Malta, in-Netherlands), għall-impjegati reklutati reċentement (Ċipru, il-Ġermanja) jew għall-haddiema b'diżabilità (in-Netherlands, il-Portugall) għandhom l-għan li jiffaċilitaw l-integrazzjoni ta' dawn il-haddiema fis-suq tax-xogħol. Il-varjazzjonijiet għall-istudenti, għall-apprendisti u għat-trainees (Franza, in-Netherlands, il-Portugall) għandhom l-għan addizzjonali li jheggu lill-impjegatur biex jipprovdi taħriġ vokazzjonali.

Barra minn hekk, diversi Stati Membri japplikaw varjazzjonijiet tal-paga minima statutorja għal haddiema f'reġjuni, f'setturi jew f'okkupazzjonijiet speċifiċi. Dawn huma tipikament ġustifikati mis-sitwazzjoni ekonomika fir-reġjun (bħal f'Mayotte, dipartiment ekstra-Ewropew ta' Franza) jew min-natura partikolari tas-settur jew tal-okkupazzjoni. F'Ċipru, il-haddiema fl-industrija tal-lukandi huma soġġetti għal pagi minimi speċifiċi għas-settur u għall-okkupazzjoni, li huma bbażati fuq ftehim mas-shab soċjali. Fi Franza, il-varjazzjonijiet għall-persuni li jiehdu hsieb it-tfal u għall-indokraturi għandhom l-għan li jibbilanċjaw l-interessi tal-haddiema f'dawn l-okkupazzjonijiet ma' dawk tal-impjegaturi, inkluża l-htieġa li dawn is-servizzi ta' assistenza jibqgħu affordabbli. Il-pagi minimi aktar baxxi għall-haddiema involuti f'xogħlijiet pubbliċi fl-Ungerija u għall-priġunieri fil-Latvja għandhom l-għan, rispettivament, li jheggu lill-haddiema jfittxu impjeg fis-settur privat u li jappoġġaw ir-riintegrazzjoni tagħhom. B'kuntrast, Malta u r-Rumanija introduċew varjazzjonijiet li jirrikjedu li l-impjegati jithallsu aktar mill-paga minima statutorja f'setturi affettwati minn volatilità ekonomika jew fejn il-haddiema għandhom inqas poter ta' negozjar.

Diversi Stati Membri jippermettu lill-impjegaturi japplikaw tnaqqis, li jista' jnaqqas ir-remunerazzjoni mhallsa lil impjegat għal livell taht il-paga minima statutorja. Dawn jistgħu jkunu relatati mal-akkomodazzjoni pprovduta mill-impjegatur (Ċipru, l-Irlanda, in-Netherlands), mal-ikel (Ċipru, l-Irlanda), mal-assigurazzjoni tas-saħħa (in-Netherlands), ma' multi għal assenzi mhux ġustifikati u għal ksur tar-regolamenti tas-saħħa u tas-sigurtà (il-Polonja), ma' kumpens għal danni kkawżati lill-impjegatur (il-Litwanja, il-Polonja), kif ukoll ma' pagamenti ta' manteniment tat-tfal u ma' tnaqqis ieħor sanzjonat amministrattivament jew ġudizzjarjament (il-Kroazja, iċ-Ċekja, Franza, il-Litwanja, il-Polonja). F'hafna każijiet, il-firxa tat-tnaqqis hija limitata għal perċentwal speċifikat tal-paga tal-haddiem (li ġeneralment ivarja minn 5 % sa 30 %). Tnaqqis ieħor jista' jiġi applikat biss sakemm jiġi ggarantit livell minimu ta' introjtu għar-riċevitur.

Ir-rati tal-paga l-aktar baxxi fi ftehimiet kollettivi li jkopru lil haddiema b'paga baxxa ⁽¹²⁾ **ivarjaw konsiderevolment minn Stat Membru kkonċernat għal iehor** (Graff 4). Fl-2023, id-Danimarka rreġistrat l-ogħla rata (EUR 2 807 fix-xahar), segwita mill-Belġju (EUR 1 955). Ir-rati tal-paga bejn EUR 1 600 u EUR 1 800 ġew irrappurtati mill-Iżvezja (EUR 1 762), mill-Awstrija (EUR 1 750), mill-Italja (EUR 1 659)⁽¹³⁾ u mill-Finlandja (EUR 1 642), filwaqt li l-Estonja rrappurtat l-inqas rata tal-paga (EUR 725)⁽¹⁴⁾. F'dawn l-Istati Membri, il-haddiema li ma kinux koperti minn ftehim kollettiv ġeneralment qalġu inqas minn dawk li kienu koperti.

Graff 4: L-inqas rati tal-paga fix-xahar previsti fi ftehimiet kollettivi (f'EUR)



Nota: Fl-Iżvezja, it-tnaqqis fir-rati nominali tal-paga l-aktar baxxi f'euro huwa dovut għal bidliet fir-rata tal-kambju. L-ammont nominali fil-munita nazzjonali żdied matul il-perjodu. L-Italja rrappurtat biss data għall-2023.

Sors: Is-sottomissjonijiet tal-Istati Membri, konvertiti f'EUR u f'livelli ta' pagi ta' kull xahar.

Id-disparitajiet fir-rati tal-paga l-aktar baxxi miftiehma kollettivament bejn l-Istati Membri huma iżgħar wara li jitqiesu d-differenzi fil-livelli tal-prezzijiet. Fl-2023, ir-rati tal-paga nominali l-aktar baxxi fid-Danimarka kienu kważi erba' darbiet akbar milli fl-Estonja. Meta espressi fi standards tal-kapaċità tal-akkwist biex jaġġustaw għall-fatt li l-Istati Membri b'rati tal-paga oghla għandhom tendenza li jkollhom livell ta' prezzijiet oghla, din id-differenza tonqos għal inqas minn tliet darbiet. Fl-istandards tal-kapaċità tal-akkwist, fl-2023, ir-rati tal-paga l-aktar baxxi miftiehma kollettivament kienu l-ogħla fid-Danimarka, segwita mill-Italja, mill-Belġju, mill-Awstrija, mill-Iżvezja u mill-Finlandja. Ir-rati tal-paga l-aktar baxxi f'termini ta' kapaċità tal-akkwist – b'marġni sinifikanti – ġew irreġistrati fl-Estonja.

Fil-biċċa l-kbira tal-Istati Membri li jibbażaw biss fuq in-negozjar kollettiv, iż-żidiet fir-rati tal-paga l-aktar baxxi miftiehma kollettivament kienu inqas mill-inflazzjoni matul il-perjodu ta' referenza (Graff 5). Bejn l-2021 u l-2023, il-kapaċità tal-akkwist ta' dawk li jaqilgħu l-inqas rata tal-paga naqas b'bejn -5 % u -10 % fil-pajjiżi kollha ħlief l-Awstrija u l-Belġju. L-akbar telf ġie rreġistrat fl-Iżvezja (-10 %). Telf iżgħar iżda xorta sinifikanti ġie rreġistrat fil-Finlandja (-7 %), fid-Danimarka (-6 %) u fl-Estonja (-5 %). Fl-Awstrija, l-inqas


⁽¹²⁾ Il-Eurostat jiddefinixxi lil dawk li jaqilgħu paga baxxa bħala impjegati li jaqilgħu żewġ terzi jew inqas tal-qliġ gross medjan nazzjonali fis-siegħa. Madankollu, id-Direttiva tippermetti lill-Istati Membri jużaw id-definizzjonijiet tagħhom stess.

⁽¹³⁾ L-Italja rrappurtat ir-rata tal-paga fil-25 percentil, aktar milli ir-rata tal-paga l-aktar baxxa, tal-ftehimiet kollettivi magħżula li jkopru haddiema bi qliġ baxx.

⁽¹⁴⁾ L-Istati Membri identifikaw ftehimiet kollettivi li jkopru lil haddiema b'paga baxxa u ssottomettew data dwar ir-rati tal-paga l-aktar baxxi misjuba fosthom.

rati tal-paga baqgħu relattivament stabbli f'termini reali (0,2 %), filwaqt li fil-Belġju żdiedu bi 3 %.

Graff 5: Tkabbir reali fir-rati tal-paga l-aktar baxxi, 2021-2023



Nota: Ir-rati ta' tkabbir għall-Italja ma kinux disponibbli peress li d-data giet ipprovduta għall-2023 biss.

Sors: Is-sottomissjonijiet tal-Istati Membri.

Il-firxa tat-telf tal-kapaċità tal-akkwist fost dawk li jaqilghu l-paga minima tirrifletti l-abbiltà tas-sistemi ta' protezzjoni tal-pagi minimi li jaġġustaw għal inflazzjoni għolja fil-hin. F'diversi pajjiżi fejn il-protezzjoni tal-pagi minimi hija prevista biss fi ftehimiet kollettivi, il-haddiema li jaqilghu l-inqas rati tal-paga esperjenzaw telf fil-pagi reali bejn l-2021 u l-2023, filwaqt li l-istampa hija aktar imħallta fost l-Istati Membri b'pagi minimi statutorji. Fejn l-iffissar tal-pagi minimi jirrikjedi l-involviment f'negozjar kollettiv, l-aġġustamenti għal ċirkostanzi mhux previsti bħal żidiet f'daqqa fl-inflazzjoni jistgħu jiehdu aktar żmien⁽¹⁵⁾. Barra minn hekk, il-mod kif l-aspettattivi tal-inflazzjoni jitqiesu fil-proċess tal-iffissar tal-pagi jvarja bejn l-Istati Membri. Madankollu, l-impatt ekonomiku u soċjali kien immitigat mill-fatt li l-inqas rati tal-paga fl-Istati Membri, li jibbażaw fuq ftehimiet kollettivi għall-protezzjoni tal-pagi minimi, kellhom it-tendenza li jkunu relattivament għoljin meta mqabbla mal-pagi minimi statutorji f'pajjiżi oħra tal-UE.

Kopertura tan-negozjar kollettiv


Ir-rati ta' kopertura tan-negozjar kollettiv ivarjaw hafna bejn l-Istati Membri, billi l-ftehimiet kollettivi jkopru l-haddiema kollha f'xi whud u inqas minn għoxrin fil-mija f'oħrajn (Graff 6). Il-Belġju u l-Italja kellhom rati ta' kopertura tan-negozjar kollettiv ta' 100 % fl-2023, filwaqt li sitt Stati Membri addizzjonali kellhom rati oġġla mil-limitu ta' 80 %, jiġifieri l-Awstrija (94,9 %), Spanja (91,8 %), il-Finlandja (88,8 %), l-Iżvezja (88 %), il-Portugall (83,3 %) u d-Danimarka (81 %). Taħt dan il-limitu, aktar minn nofs il-haddiema kollha kienu koperti minn ftehimiet kollettivi fin-Netherlands (72,6 %), fis-Slovenja (65,3 %) u fil-Lussemburgu (57,3 %). Bejn wiehded minn kull hamsa u nofs il-haddiema kienu koperti fil-Ġermanja (49,5 %), fiċ-Ċekja (42,4 %), fil-Latvja (31,6 %), f'Malta (31 %), fir-Rumanija (28,0 %), fis-Slovakkja (27 %) u f'Ċipru (24,9 %). Fl-aħħar nett, l-aktar rati baxxi ta' kopertura tan-negozjar kollettiv, taħt l-20 %, ġew irrappurtati mill-Estonja (19,1 %), mill-Bulgarija (16,2 %), mill-Ungerija (14,8 %) u mill-Polonja (11,6 %)⁽¹⁶⁾. Bejn l-2021 u l-2023, ir-rati ta'

⁽¹⁵⁾ OECD Employment Outlook (2023).

⁽¹⁶⁾ Minhabba d-disponibbiltà tad-data, ir-rati ta' kopertura tan-negozjar kollettiv għal-Lussemburgu u għal-Latvja f'dan it-tqabbil jirreferu għas-sena 2022, filwaqt li r-rata għall-Estonja tirreferi għall-2021.

kopertura tan-negożjar kollettiv inbidlu relattivament ftit, hlief għal Ċipru, għal Malta u għar-Rumanija⁽¹⁷⁾.

Graff 6: Rati ta' kopertura tan-negożjar kollettiv fl-UE, 2021-2023



Nota: Il-Kroazja, Franza, il-Greċja, l-Irlanda u l-Litwanja ma ssottomettew data għal ebda waħda mit-3 snin. Malta użat sorsi ta' data differenti għal kull sena rrappurtata – l-Istħarriġ dwar l-istruttura tal-pagi għall-2022 u studju li sar mid-Dipartiment tar-Relazzjonijiet Industrijali u tal-Impjiegi għall-2023. L-Iżvezja użat metodu differenti biex tikkalkula l-kopertura tan-negożjar kollettiv fl-2021. Is-Slovenja, il-Lussemburgu, il-Latvja u l-Estonja pprovdew data għal snin speċifiċi biss.

Sors: Is-sottomissjonijiet tal-Istati Membri.

PARTI II: PJANIJET TA' AZZZJONI GĦALL-PPROMOZZJONI TAN-NEGOZJAR KOLLETTIV

Bhalissa hemm 18-il Stat Membru li fihom ir-rata ta' kopertura tan-negożjar kollettiv hija inqas mil-limitu ta' 80 % ⁽¹⁸⁾. Għalhekk, dawn l-Istati Membri huma obbligati jistabbilixxu pjan ta' azzjoni biex jippromwovu n-negożjar kollettiv f'konformità mal-Artikolu 4(2) tad-Direttiva. Id-Direttiva tipprovdi wkoll li l-pjanijiet ta' azzjoni għandhom isiru pubbliċi u nnotifikati lill-Kummissjoni. Filwaqt li ma tispeċifikax skadenza għall-istabbiliment tal-pjanijiet ta' azzjoni, jista' jiġi dedott li dan għandu jsir mingħajr dewmien żejjed.

Sal-15 ta' Ġunju 2026, il-Kummissjoni rċeviet il-pjanijiet ta' azzjoni ta' 12-il Stat Membru ⁽¹⁹⁾. Għalhekk, l-ambitu tal-analiżi huwa limitat għall-pjanijiet ta' azzjoni minn dawn l-Istati Membri. Fis-sitt Stati Membri li jifdal⁽²⁰⁾ il-pjanijiet ta' azzjoni qed jiġu diskussi mas-sħab soċjali. Il-Kummissjoni qed timmonitorja mill-qrib is-sitwazzjoni f'dawn il-pajjiżi u tistenna li dawn jistabbilixxu l-pjanijiet ta' azzjoni tagħhom fix-xhur li ġejjin.

⁽¹⁷⁾ F'Ċipru, it-tnaqqis irrappurtat huwa konsistenti mat-tnaqqis fit-tul fid-densità tat-trade unions osservat fil-pajjiż. Fir-Rumanija, iż-żieda rrappurtata x'aktarx tirrifletti kemm l-iżviluppi istituzzjonali bħar-riformi tad-djalogu soċjali kif ukoll il-metodoloġija tal-kejl. It-tnaqqis f'Malta huwa dovut għall-użu ta' sorsi ta' data differenti.

⁽¹⁸⁾ Il-Bulgarija, il-Kroazja, Ċipru, iċ-Ċekja, l-Estonja, il-Ġermanja, il-Greċja, l-Ungerija, l-Irlanda, il-Latvja, il-Litwanja, il-Lussemburgu, Malta, in-Netherlands, il-Polonja, ir-Rumanija, is-Slovakkja u s-Slovenja.

⁽¹⁹⁾ Il-Bulgarija, iċ-Ċekja, l-Estonja, il-Greċja, l-Irlanda, il-Latvja, il-Litwanja, Malta, in-Netherlands, il-Polonja, ir-Rumanija u s-Slovakkja.

⁽²⁰⁾ Il-Kroazja, Ċipru, il-Ġermanja, il-Lussemburgu, l-Ungerija u s-Slovenja.

Kif mehtieg mid-Direttiva, il-pjanijiet ta' azzjoni rċevuti għew stabbiliti bl-involvement tas-shab soċjali ⁽²¹⁾. Il-biċċa l-kbira tal-Istati Membri jispeċifikaw fil-pjanijiet ta' azzjoni tagħhom li għew stabbiliti wara li kkonsultaw lis-shab soċjali⁽²²⁾ jew bi qbil magħhom⁽²³⁾, filwaqt li fil-bqija tal-każijiet il-fatt li s-shab soċjali għew ikkonsultati jista' jiġi dedott minn sorsi disponibbli pubblikament⁽²⁴⁾.

Kollha fihom skeda ta' żmien ċara għall-implimentazzjoni shiha tagħhom. Il-biċċa l-kbira tal-pjanijiet ta' azzjoni trażmessi lill-Kummissjoni għandhom jiġu implimentati fi żmien 5 snin⁽²⁵⁾. Dan jikkoinċidi mad-durata massima li għandu jkollhom qabel l-aġġornament obbligatorju tagħhom f'konformità mal-Artikolu 4(2) tad-Direttiva. Uħud mill-pjanijiet ta' azzjoni⁽²⁶⁾ għandhom perjodu ta' żmien iqsar ta' sentejn. Minbarra l-perjodu ta' żmien ġenerali, il-biċċa l-kbira tal-pjanijiet ta' azzjoni għandhom skadenzi speċifiċi għal kull waħda mill-miżuri li fihom ⁽²⁷⁾.

Il-pjanijiet ta' azzjoni rċevuti jinkludu wkoll miżuri konkreti biex jippromwovu n-negozjar kollettiv. Id-Direttiva tħalli diskrezzjoni lill-Istati Membri biex jiddeterminaw l-aħjar mezzi biex jintlaħaq l-oġġettiv li tiżdied gradwalment il-kopertura tan-negozjar kollettiv. F'dan ir-rigward, l-Istati Membri jistgħu jieħdu ispirazzjoni minn strumenti oħra tal-UE mhux vinkolanti, bħar-Rakkomandazzjoni tal-Kunsill dwar it-tishih tad-djalogu soċjali⁽²⁸⁾, kif ukoll il-Linja Gwida 7 tal-Linji Gwida tal-UE dwar l-Impjiegi⁽²⁹⁾.

Il-miżuri konkreti biex jippromwovu n-negozjar kollettiv inklużi fil-pjanijiet ta' azzjoni jistgħu jiġu kklassifikati, skont l-iskop ewlieni tagħhom, fis-sitt kategoriji ewlenin li ġejjin.

- 1) **It-tishih tal-kapaċità tas-shab soċjali.** Dawn il-miżuri għandhom l-għan li jippermettu lis-shab soċjali jinvolvu ruħhom b'mod aktar effettiv fin-negozjar kollettiv fil-livelli kollha. Spiss jinkludu t-taħriġ, l-iżvilupp tal-hiliet u l-iskambju tal-għarfien. Tali miżuri huma inklużi fil-pjanijiet ta' azzjoni ta' 9 mit-12-il Stat Membru ⁽³⁰⁾.
- 2) **It-titjib tal-qafas regolatorju tan-negozjar kollettiv.** Il-miżuri f'din il-kategorija għandhom l-għan li jneħħu l-ostakli legali u proċedurali, jiċċaraw id-drittijiet u l-obbligi

⁽²¹⁾ L-Artikolu 4(2) tad-Direttiva jistabilixxi li l-pjanijiet ta' azzjoni għandhom jiġu stabbiliti wara konsultazzjoni mas-shab soċjali, bi ftehim mas-shab soċjali, jew, wara talba kongunta mis-shab soċjali, kif miftiehem bejn is-shab soċjali.

⁽²²⁾ Il-Bulgarija, l-Estonja, il-Greċja, l-Irlanda, il-Litwanja, in-Netherlands, il-Polonja u s-Slovakkja.

⁽²³⁾ Iċ-Ċekja.

⁽²⁴⁾ Il-Latvja, Malta u r-Rumanija.

⁽²⁵⁾ Dan huwa l-każ għall-pjanijiet ta' azzjoni tal-Bulgarija, taċ-Ċekja, tal-Greċja, tal-Irlanda, ta' Malta, tal-Polonja, tar-Rumanija u tas-Slovakkja, li għandhom jiġu implimentati sal-2030. Il-pjan ta' azzjoni tal-Litwanja, li ġie stabbilit qabel il-bqija (2024) jipprevedi perjodu ta' żmien għall-implimentazzjoni tiegħu ta' 4 snin (mill-2024 sal-2028).

⁽²⁶⁾ L-Estonja, il-Latvja u n-Netherlands.

⁽²⁷⁾ Bl-eċċezzjoni ta' dawk tal-Estonja, tal-Latvja u ta' Malta, li stabbilew biss qafas ta' żmien ġenerali.

⁽²⁸⁾ Ir-Rakkomandazzjoni tal-Kunsill tat-12 ta' Ġunju 2023 dwar it-tishih tad-djalogu soċjali fl-Unjoni Ewropea (C/2023/1389), <https://eur-lex.europa.eu/legal-content/MT/TXT/PDF/?uri=CELEX:32023H01389>

⁽²⁹⁾ Id-Deciżjoni tal-Kunsill (UE) 2024/3134 tat-2 ta' Diċembru 2024 dwar linji gwida għall-politiki dwar l-impjiegi tal-Istati Membri, https://eur-lex.europa.eu/legal-content/MT/TXT/PDF/?uri=OJ:L_202403134

⁽³⁰⁾ Il-Bulgarija, iċ-Ċekja, il-Greċja, l-Irlanda, il-Litwanja, Malta, il-Polonja, ir-Rumanija u s-Slovakkja.

tas-shab soċjali, u jippermettu n-negożjar fil-livelli xierqa (eż. billi jiffaċilitaw in-negożjar kollettivi fil-livell settorjali jew fil-kuntest ta' forum ġodda ta' xogħol). Il-biċċa l-kbira tal-pjanijiet ta' azzjoni jipprevedu dan it-tip ta' miżuri ⁽³¹⁾.

- 3) **Sensibilizzazzjoni u promozzjoni tal-benefiċċji tan-negożjar kollettivi.** Dawn il-miżuri jfittxu li jindirizzaw l-ostakli informattivi u kulturali fost il-ħaddiema, l-impjegaturi u l-pubbliku ġenerali. Dawn jinkludu kampanji ta' informazzjoni, pubblikazzjonijiet jew portali tal-web. Il-miżuri ta' din il-kategorija huma inklużi f'10 mit-12-il pjan ta' azzjoni ⁽³²⁾.
- 4) **It-titjib tal-ġbir, tal-monitoraġġ u tat-trasparenza tad-data dwar in-negożjar kollettivi.** Din il-kategorija tirreferi għal miżuri u għal għodod bħal registri ta' ftehimiet kollettivi, statistiki dwar il-kopertura u rappurtar regolari ta' ftehimiet kollettivi u tal-kopertura tagħhom. Għaxar pjanijiet ta' azzjoni jinkludu miżuri ta' dan it-tip ⁽³³⁾.
- 5) **Inċentivi u mekkaniżmi ta' appoġġ biex iheggu n-negożjar kollettivi.** Xi eżempji mill-pjanijiet ta' azzjoni differenti taht din il-kategorija huma l-introduzzjoni ta' inċentivi fiskali għal kumpanji li għandhom ftehim kollettiv jew il-ħolqien ta' unitajiet speċjalizzati fi ħdan is-shab soċjali biex jipprovdu appoġġ u gwida metodoloġika fin-negożjati ta' ftehimiet kollettivi. Seba' pjanijiet ta' azzjoni jikkontemplaw miżuri li jistgħu jiġu kklassifikati f'din il-kategorija ⁽³⁴⁾.
- 6) **Mekkanizmi ta' infurzar u għas-soluzzjoni tat-tilwim.** Dawn il-miżuri jinkludu t-tishih tar-rwol tal-ispettorati tax-xogħol fl-infurzar tal-ftehimiet kollettivi u l-għoti ta' taħriġ u ta' riżorsi addizzjonali lill-medjaturi u lill-arbitri. Il-miżuri ta' dan it-tip jidhru fil-pjanijiet ta' azzjoni ta' sitt Stati Membri ⁽³⁵⁾.

Id-Dokument ta' Hidma tal-Persunal li jakkumpanja dan ir-rapport fih deskrizzjoni aktar dettaljata tal-miżuri previsti mill-pjanijiet ta' azzjoni taht kull waħda minn dawn il-kategoriji.

Valutazzjoni tal-pjanijiet ta' azzjoni mill-Kummissjoni

Il-pjanijiet ta' azzjoni kollha riċevuti jistgħu jitqiesu li jikkonformaw formalment mar-rekwiżiti legali stabbiliti fl-Artikolu 4(2) tad-Direttiva. Dawn kollha ġew stabbiliti bl-involvement tas-shab soċjali u fihom kemm skeda ta' żmien ċara kif ukoll għadd ta' miżuri konkreti mmirati lejn iż-żieda fir-rata ta' kopertura tan-negożjar kollettivi.

L-effettività tal-pjanijiet ta' azzjoni tehtieg li tiġi vvalutata fid-dawl tal-ispeċifità ta' kull sistema nazzjonali ta' negożjar kollettivi. F'konformità mad-Direttiva, il-pjanijiet ta' azzjoni għandhom l-għan li jiksbu żieda gradwali fir-rata ta' kopertura tan-negożjar kollettivi. Madankollu, ma hemm l-ebda metodoloġija standard biex tiġi vvalutata *ex ante* l-effettività tal-

⁽³¹⁾ Il-Bulgarija, iċ-Ċekja, l-Estonja, il-Greċja, l-Irlanda, il-Latvja, il-Litwanja, Malta, in-Netherlands, il-Polonja u s-Slovakkja.

⁽³²⁾ Il-Bulgarija, iċ-Ċekja, l-Estonja, l-Irlanda, il-Latvja, il-Litwanja, in-Netherlands, il-Polonja, ir-Rumanija u s-Slovakkja.

⁽³³⁾ Il-Bulgarija, iċ-Ċekja, l-Estonja, il-Greċja, l-Irlanda, il-Latvja, il-Litwanja, in-Netherlands, ir-Rumanija u s-Slovakkja.

⁽³⁴⁾ Il-Bulgarija, l-Irlanda, il-Latvja, il-Litwanja, in-Netherlands, il-Polonja u r-Rumanija.

⁽³⁵⁾ Il-Bulgarija, il-Greċja, l-Irlanda, in-Netherlands, ir-Rumanija u s-Slovakkja.

mizuri biex jiġi promoss in-negozjar kollettiv, peress li dan jiddependi ħafna fuq kif jiġi implimentati fil-prattika. Barra minn hekk, it-tradizzjonijiet u l-prattiki nazzjonali rigward id-djalogu soċjali jeħtieġ li jiġu kkunsidrati f'kull każ.

Fl-aħhar mill-aħhar, l-effettività tal-pjanijiet ta' azzjoni se tkun riflessa fl-evoluzzjoni tar-rati ta' kopertura tan-negozjar kollettiv fis-snin li ġejjin. F'dan ir-rigward, għadu kmieni wisq biex wieħed jasal għal konklużjonijiet dwar jekk kull pjan ta' azzjoni huwiex probabbli li jirnexxilu jżid ir-rata ta' kopertura.

Fl-istess hin, diġà jistgħu jsiru xi osservazzjonijiet preliminari dwar l-aħjar Prattiki:

- **Livell ta' dettall għall-miżuri istituzzjonali.** Il-biċċa l-kbira tal-pjanijiet ta' azzjoni jiddeskrivu f'termini konkreti l-miżuri ta' sensibilizzazzjoni u ta' informazzjoni previsti⁽³⁶⁾, li jistgħu jikkontribwixxu għall-ħolqien ta' klima aktar favorevoli għan-negozjar kollettiv. Madankollu, spiss ikunu aktar vagi meta jiġu biex jispjegaw il-bidliet istituzzjonali futuri li se jiġu introdotti fil-qafas tan-negozjar kollettiv⁽³⁷⁾. Minħabba li l-miżuri istituzzjonali ħafna drabi jkollhom impatt pożittiv dirett fuq ir-rati ta' kopertura tan-negozjar kollettiv, ikun preferibbli li l-pjanijiet ta' azzjoni kollha jispeċifikawhom f'termini aktar konkreti.
- **Kronoloġija għall-implimentazzjoni.** Il-pjanijiet ta' azzjoni kollha jinkludu skeda ta' żmien ġenerali għall-implimentazzjoni tagħhom, iżda xi wħud minnhom ma jistabbilixxux skadenzi speċifiċi għal kull miżura individwali li fihom⁽³⁸⁾. F'dan ir-rigward, l-iffissar ta' skadenzi intermedji u objettivi intermedji jista' jitqies bħala Prattika tajba, peress li jista' jgħin biex jiżgura progress kostanti u jippermetti monitoraġġ aħjar tal-implimentazzjoni.
- **L-involvement tas-shab soċjali fil-monitoraġġ tal-implimentazzjoni.** Filwaqt li l-pjanijiet ta' azzjoni kollha fihom referenzi għall-monitoraġġ tal-implimentazzjoni tagħhom (f'xi każijiet b'indikaturi dettaljati), uħud minnhom biss jipprevedu esplicitament l-involvement tas-shab soċjalif'dan il-kompitu⁽³⁹⁾. Din hija wkoll meqjusa bħala Prattika tajba, peress li s-shab soċjali normalment ikunu f'pożizzjoni li jivvalutaw jekk il-miżuri li jinsabu fil-pjan ta' azzjoni jkunux qed jiġu implimentati b'mod korrett fil-prattika.

KONKLUŻJONI

Bejn l-2021 u l-2023, il-pagi minimi statutorji żdiedu fl-Istati Membri kollha. F'madwar nofs l-Istati Membri, iż-żidiet jikkompensaw għat-tnaqqis fil-kapaċità tal-akkwist kawża tal-inflazzjoni għolja. Barra minn hekk, il-pagi minimi żdiedu b'mod aktar b'saħħtu fil-pajjiżi fejn

⁽³⁶⁾ Bħal kampanji ta' sensibilizzazzjoni, inizjattivi ta' ġbir tad-data, jew reġistri pubbliċi ta' ftehimiet kollettivi.

⁽³⁷⁾ Filwaqt li xi Stati Membri, bħall-Bulgarija u l-Greċja, jispeċifikaw il-kontenut tal-bidliet regolatorji li biġisbehom jintroduċu, oħrajn, bħal-Latvja, il-Litwanja jew is-Slovakkja, iħallu aktar miftuħ u ma jagħtu l-ebda indikazzjoni dwar il-kontenut possibbli ta' daww il-bidliet jew sempliċement jirreferu għall-hteġa ta' aktar studji u analiżi.

⁽³⁸⁾ Dan huwa l-każ għall-pjanijiet ta' azzjoni tal-Estonja, tal-Latvja u ta' Malta.

⁽³⁹⁾ Il-Greċja, iċ-Ċekja, is-Slovakkja, il-Polonja u r-Rumanija.

kienu aktar baxxi, u dan għen biex tiġi appoġġata l-konvergenza 'l fuq tal-pagi minimi, f'konformità mal-oġettivi tad-Direttiva.

Fl-Istati Membri fejn il-protezzjoni tal-paga minima hija pprovduta biss permezz ta' ftehimiet kollettivi, ir-rati tal-paga l-aktar baxxi miftiehma b'mod kollettiv varjaw b'mod konsiderevoli. Fil-biċċa l-kbira tal-pajjiżi, iż-żidiet fir-rati tal-paga l-aktar baxxi miftiehma b'mod kollettiv matul il-perjodu ta' referenza kienu inqas mill-inflazzjoni. Madankollu, dan ġie parzjalment mitigat mill-fatt li dawn ir-rati kienu ġeneralment relattivament oghla minn dawk f'pajjiżi b'pigi minimi statutorji.

Bhalissa hemm 18-il Stat Membru fejn ir-rata ta' kopertura tan-negożjar kollettiv hija inqas mil-limitu ta' 80 %. Għalhekk, dawn l-Istati Membri huma obbligati jistabbilixxu pjan ta' azzjoni biex jippromwovu n-negożjar kollettiv f'konformità mad-Direttiva. Madankollu, sal-15 ta' Ġunju 2026, il-Kummissjoni rċeviet il-pjanijiet ta' azzjoni ta' 12-il Stat Membru biss.

Il-pjanijiet ta' azzjoni nnotifikati lill-Kummissjoni jikkonformaw mar-rekwiżiti stabbiliti fid-Direttiva. Dawn ġew stabbiliti bl-involviment tas-sħab soċjali u fihom kemm miżuri konkreti għall-promozzjoni tan-negożjar kollettiv kif ukoll skeda ta' żmien ċara għall-implimentazzjoni tagħhom. Valutazzjoni preliminari identifikat xi wħud mill-aħjar prattiki, bħall-introduzzjoni ta' spjegazzjonijiet dettaljati tal-miżuri istituzzjonali previsti. L-Istati Membri mhegġa jqisu dawn l-elementi fil-kuntest tar-rieżami u l-aġġornament futuri tal-pjanijiet ta' azzjoni tagħhom.

Il-Kummissjoni bihsiebha timmonitorja mill-qrib l-impatt tal-pjanijiet ta' azzjoni fuq l-evoluzzjoni tar-rata ta' kopertura tan-negożjar kollettiv fl-Istati Membri kkonċernati u se tivvaluta mill-ġdid l-effettività ta' dawn il-pjanijiet ta' azzjoni fir-rapport perijodiku li jmiss tagħha lill-Parlament Ewropew u lill-Kunsill skont l-Artikolu 10(3) tad-Direttiva.